


Il-Kungress Ewkaristiku fis-Sigġiewi

24-26 April 1913

Jikteb Joseph Schembri

Il-mibki Papa Ġwanni Pawlu II, ried li ż-żmien bejn Ottubru 2004 u Ottubru 2005, tkun sena ddedikata lill-Ewkaristija. Il-Papa Ljun XIII fl-1881 kien ta bidu għall-Kungressi Ewkaristiċi Internazzjonali. Dawn għadhom isiru sal-lum. L-24 Kungrezz Ewkaristiku kien sar f'Malta, bejn l-Erbgħa 23 ta' April u l-Hadd 27 ta' April, 1913. Għal dan il-Kungress kienu ġew hames Kardinali u mas-sittin Isqof.¹ L-iskop ta' dawn il-Kungressi hu biex ikabbru u jxerrdu mad-dinja Kattolika d-devozzjoni lejn Ġesù fl-Ewkaristija.

Il-Kappillan tas-Sigġiewi Dun Mikiel Farrugia flimkien mal-Kleru kollu tal-parroċċa, iddeċidew li matul dan il-Kungress Ewkaristiku f'Malta jagħmlu xi haġa simili fuq bażi parrokkjali. Għalhekk hejjew programm ta' tlett ijiem bi preparazzjoni, bejn il-Hamis 24 ta' April u s-Sibt 26 ta' April, 1913. Matul dawn it-tlett ijiem ġew mistiedna żewġ predikaturi mfittxija hafna għal dak iż-żmien, dawn kienu: l-Prof. Dun Mikiel Barbara ta' Hal Kirkop, u Dun Pawl Zammit tal-Gudja. Fl-ahhar ġurnata ġie mistieden Mons. Maria Berti, Isqof ta' Amelia f'Umbria fl-Italja, li kien jinsab Malta għall-Kungress.



*Mons. Fra Franġisk Ma. Berti
Franġiskan tal-Minuri Konventwali, Isqof
ta' Amelia (Umbria) fil-jum tal-Kungress
Ewkaristiku għamel pontifikal fil-Knisja
Matriċi u Parrokkjali tas-Sigġiewi.*

Il-Programm Parrokkjali

Il-Hamis, 24 ta' April 1913

Filgħodu kmieni, għasar solenni.

Quddiesa solenni bil-paneġierku, bi Tqarbina Ġenerali.

Il-Ġimgħa, 25 ta' April 1913

Filgħodu kmieni, għasar solenni.

Quddiesa solenni bil-paneġierku, bi Tqarbina Ġenerali. (Dun Ġużepp Buhagiari qassis mill-parroċċa, ressaq għat-Tqarbin Imqaddes madwar 700 tifel u tifla. Il-hlewwa u l-ġabra tat-tfal saħħru lil kulhadd.)

Is-Sibt, 26 ta' April 1913

Filgħodu kmieni, għasar solenni.

Fis-7.15am – Merhba lil Mons. Isqof Maria Berti f'tarf ir-rahall, fil-bidu ta' Triq Santa Margerita fejn il-mithna li kien hemm. Wara, Quddiesa Pontifikali, u purċissjoni bis-Santissmu Sagrament.²

Il-qofol ta' l-attivitajiet parrokkjali matul il-Kungress Ewkaristiku kien is-Sibt 26 ta' April 1913. Għall-habta tas-7.15am il-poplu hareġ bi hġaru f'tarf ir-rahall biex jagħti merhba lill-Isqof Mons. Maria Berti. Malli l-karozzella ta' l-Isqof waslet, il-poplu nfexx iċapċap u jghajjat, "Evviva Mons. Berti." Iż-żwiemel ġew żarmati, u f'it wara l-karozzella bdew imexxuha

fuq l-idejn. Il-banda tar-rahall, *Nicolina* bidet iddoqq marċijiet brijużi. Il-qniepen tal-knisja bdew idoqqu. L-isparar tal-maskli u tal-bombi, u t-tfigh ta' kwantità kbira tal-fjuri ma qata' xejn sakemm wasslu lill-Isqof Mons. Maria Berti sad-dar tal-kappillan. Il-poplu qagħad jistenna barra.

Wara xi hin l-Isqof flimkien mal-Kappillan u l-Kleru harġu barra, u l-poplu li kien hemm jistennew akkumpanjawhom sal-knisja. Il-knisja kienet imżejna bħal fi żmien il-festa ta' San Nikola. Fuq it-tron l-Isqof kien meġjun minn xi Kanonċi ta' Birkirkara u żewġ qassisin ohra tal-parroċċa. L-Isqof qaddes pontifikalment, u l-quddiesa kienet akkumpanjata

Mons. Fra FRANGISC M. BERTI

Iskof ta Amelia

Ta l'Ordni tal Minuri Conventuali
Cheueba Pactar luminosa fis Sema Frangiscana
Gloria ta l'Episcopat Cattolicu

Ungr ta l'Italia collha

Ferb tal merbla tighu

Xbija ta veru religius

Li ghalchemm daun il glori collha jixirkatlu u jokghodutlu

Izda hua jidhirlu li m'hux denn ta dan

U ghalhece kalb din Pamiltà collha

Actar ilehlu u jiddu, bhax xemx fil-dlam

Bhala tifelha li katt ma tintesa

Tal festa maghmula minn dan

Il Moisinjur

Geuna is Siggieni fil granet tal Congress Eucaristici

Feju gie mistieden miz-zelantissimu

Cappillan Dan Michiel Farrugia

u mil Ctern tighu

Il poplu kalb l'Osonna

Lilu lakgha u xtak li minne

katt ma-intred

Dau il etieb lilu irrid nati, li jigbor il palpitù

tal klub tas-Siggienja collha

U bhala l'isbah curuna jikeghdu

Fuk ir-ras tighu.

Huc f'San Frangisc

Cun Fra. VINCENZ VELLA

Terz: tal Minuri Conventuali.

Nhar il Kalb ta Gesù
tas-sena 1913.

b'mużika ta-Surmast Anton Nani. Ghal din l-okkażjoni ma kienx hemm persuna wahda mir-rahal kollu li ma resqitx ghas-sagramenti f'dawn il-granet gheziez. Wara l-quddiesa, l-Isqof mexa bis-Santissimu Sagrament f'idejh taht il-baldakkin, u hafna fratelli tas-Sagrament imxew mal-purçissjoni madwar il-pjazza. X'hin dahlu fil-knisja l-Isqof ta l-Barka Sagramentali.

X'hin spiccat din il-funzjoni, il-poplu qaghad barra l-knisja, jistennew lill-Isqof johroġ. Hekk kif hareġ mill-knisja huwa sab folla immensa biex taghtih l-

ahhar tislama. Iç-çapçip u l-ghajat ta' "Evviva Mons. Berti u Evviva l-Kungressi," ma qata' xejn, u reġghet saret dimostrazzjoni ohra. B'dawn il-ġesti kollha tal-poplu, l-Isqof ġie kommiss hafna b'dan ir-rispett kollu lejha, tant li saħansitra d-dmugh ġelben ma' ghajnejha. Huwa qalilhom: "**li r-rispett li wrieh il-poplu tas-Siggiewi ma kien se jinsieh qatt.**"

Fi żmien dan il-Kungress kienet qieghda tiġi stampata taht forma ta' faxxikoli, il-Hajja ta' San Nikola ta' Bari, u xi taghrif iehor fuq is-Siggiewi u l-knejjes jew kappelli li jinsabu fih u madwaru. Kull faxxiklu kien bi 8 paġni, u l-prezz kien ta' 1d. (4 mils) u ġew miktuba mill-Kan. Vincenz Vella, Kappillan ta' Santu Spirtu r-Rabat. Ir-raba' ktieb tiegħu, *It-Translazzjoni tal-Ġisem Tiegħu, (San Nikola) f' Bari*, ġie ddeikat lill-Isqof Mons. Maria Berti Isqof ta' Amelia. Dan l-Isqof baqa' impressjonat hafna bid-dimostrazzjonijiet li għamlulu s-Siggiewin f'dak iż-żmien. L-Isqof kiteb ittra lill-awtur il-Kan. Vincenz Vella biex jibghatlu kopja tal-ktieb li qieghed jippubblika fuq *Il-Hajja ta' San Nikola*. Huwa kompli jghidlu li għalkemm ma jafx bil-Malti, huwa jzommu bhala tifkira tal-poplu kollu tas-Siggiewi.³

F'din is-Sena Ewkaristika, ejjew niltaqghu ma' Ġesù ta' spiss permezz tat-Tqarbin Imqaddes, u nhabirku halli niehdu sehem fil-funzjonijiet Ewkaristiċi li qegħdin isiru f'dan iż-żmien. Min ihobb lil Ġesù u jiltaqa' miegħu ma jistax ma jhossux qrib tiegħu, anke meta jkollu qalbu maqtugħa. Ġesù qalilha, "**Ejjew għandi intom ilkoll li tinsabu mħabbtin u jiena nserrahkom.**"

Riferenzi

- ¹ *Rajt Malta Tinbidel*, Herbert Ganado Vol.1, paġna 125.
- ² *Il-Hajja ta' San Nikola ta' Bari*, Kan. Vincenz Vella. Ir-raba' ktieb, pp.6-7.
- ³ *Il-Hajja ta' San Nikola ta' Bari*, Kan. Vincenz Vella. Ir-raba' ktieb, pp.80-81.

Aħfer u Aghder

Meta jkun hemm il-ħtieġa li nikkritikaw, m'għandniex innigġzu b'islienna. Qatt ma nistgħu nkunu żguri minn dak li nkunu qed naħsbu fuq dak li jkun. Ftakar li uġiħ il-qalb jibqa' jissemma u jibqa' mfakkar anke wara mewtna.

Kull iblah jaf jikkritika, jikkundanna u jgerger, imma trid tkun ta' karattru u jkollok dixxiplina fuqek innifsek biex tkun kapaċi tagħder u taħfer.

Il-kobor u d-dinjità tal-bniedem jidhru fl-imġiba li juża ma' dawk li huma *inqas* minnu.

Qabel tgħid xi kelma, staqsi lilek innifsek: Vera dak li se ngħid? Qed nuri hniena? Huwa bżonnjuż?